

## 2 TESALONICENSES

### Ná yoho ra søcuą bi 'yorba ra Pablo ɯ yu 'yęc'yei bu ja ra dąhnini Tesalónica

---

#### Ran zengua

**1** Nugä dra Pablo, ne ra Silvano ne ra Timoteo dí o't'ahü na ra søcuą gätho ahü gyü cuhü nangué ra Cristo guí 'bühmbü bü ra hnini Tesalónica, gue ahü guí 'bühmbü Ojā ma Tahü ne ma Hmuhü ra Jesucristo. <sup>2</sup>Nu'a Ojā ma Tahü, ne ma Hmuhü ra Jesucristo dí ndepe di 'da ahü rán japi ne da hyut'a ni mbüihü.

#### Di unba ɯ yu ts'om'bäi 'bu bá peng ra Cristo

<sup>3</sup>Ma zü cu ahü jatho ga xihmbe Ojā jamadi nangué ahü. Ne xün ho ngue ngübü dí m bëmhbē, nguetho thocua thoho man'da te ni t'ęc'yēihü, ne man'da man'da gnín huęctahü n'da ngu n'da ahü. <sup>4</sup>Janangué'a man'da jagähe ran johya nu'bü dí xihmbe mi'da yu 'yęc'yēi 'be'a guí øthü. Nguetho hin gadín xømbüihü nangué ni t'ęc'yēihü, madague'a hangü nangu yün ünbi guín nuhü ne'ü 'be'a gätho i t'øt'ahü ya nangué guí tēnhdü ra Cristo. <sup>5</sup>Nangué a guí häthü yün

ünbi, guí uhmbü gue jatho di unba Ojā ɯ to di ün'nahü, pe nu ahü gám pomhbü a. Ne nu'ü yün ünbi guín nuhü ya, gue'a ní hoc'a ni mbüihü Ojā tengu rán säui bü di manda Ojā. <sup>6</sup>Ne xün ho da 'yøt' Ojā 'bü bi un ran ünbi ɯ to di ün'nahü. <sup>7</sup>Ne nu Ojā di japi din säya nin ünbi guí nuhü ya, ne nguetho da 'yørcähe 'bü bá ęh mahøn'a mahęts'i ma Hmuhü ra Jesús, din 'yohü yüm 'behni gue i ja yú ts'edi, ne ban 'yohü ra sibi nts'utho. <sup>8</sup>Ne nu'bü bá ęhe, di un ran ts'embi gätho to'o hingui pą Ojā, ne gätho to'o him bi 'yørpamasu rán ho ma'da'yo ma Hmuhü ra Jesucristo. <sup>9</sup>Ne nu'ü to'o da nu ran ts'embi xmá mba da nu ran ünbi ngue njäm'bü da guadi, ne ma 'ueque tho bü 'büh ra Hmu mahęts'i, nepe hapü ja rá ts'edi nuįxte. <sup>10</sup>Pe nu'ü yu 'yęc'yēi, gue'ü dí hnu a rá nuįxte a ra Hmu 'bü bi zøn ra pa ba ęhe. Ne gätho yu 'yęc'yēi da 'yęspa a, ne ahü gan 'yohü ɯ, nguetho gá 'yęc'yēihü ran ho ma'da'yo dá xi ahü. <sup>11</sup>Janangué a nzai dí yähe Ojā nangué ahü. Ne dí äfe di 'da'a ni mbüihü ngue yün thehü ram 'büi bi

zän'nahü. Ne nu'a Ojä di 'da ahü rá ts'edi gui 'yøthü ran ho guím bēni gui 'yøthü. Ne nanguē ni t'ɛc'yeihü, Ojä di zē ahü gui 'yøthü rá 'befi.

<sup>12</sup>Ne nanguē'a 'be'a gui 'yøthü büya, nu'a ma Hmuhü ra Jesucristo da t'ɛspi. Ne nu'a xin da 'yɛs'ahü, nanguē rá mate zēhe a Ojä nē ma Hmuhü ra Jesucristo.

#### Ran 'yohü ngue ra ngurpa 'yøt'ats'oqui

**2** Nuya ma zü cu ahü, dí xi ahü ya 'be'a din ja nu'bü bá ɛh mahøn'a ma Hmuhü ra Jesucristo, ngue di percahü 'darbü dam 'bühmbü. <sup>2</sup>Yo gadí päh nin 'yomfēnihü 'bü 'bo'lo da xi ahü, ya bi zøn ra pa ba ɛh ra Hmu. 'Yo gadí 'yon ni mbühü 'bü 'bo'lo da xi ahü bi bēnba Ojä ngue ya ba ɛh ra hmu ya. Ne 'yo guí ɛc'yeihü 'bü 'bo'lo da hyä ahü ngue da 'yɛn ahü dá o't'ähe ra søcuä dá mamhbe ya bi zøh ra Hmu mahɛts'i. <sup>3</sup>Ne 'yo guí ɛc'yeihü 'be'a gätho i man yu jã'i. Nguetho him ba ɛh ra Hmu asta gue'bü go gätho yu jã'i i 'bücuä ja ra häi ngue hingui ɛc'yei din sühmbü Ojä. Ne him ba ɛh ra Cristo asta gue'bü din 'yo a n'da ran 'yohü ngue ra ngurpa 'yøt'ats'oqui, ngue m'bejua da t'ɛrpü ja ran ünbi mazäi. <sup>4</sup>Ne nu'a ra ngurpa 'yøt'ats'oqui da züi gätho yu 'yɛc'yei gue i thände Ojä, nē da zü ü mi'da i thände hont'a go 'be'a i thände, nguetho in nde a dí mba nthände zēhe. Ne da yurpü ja n'da ra nijä nē da hyurpü, tengu'bü gue'a Ojä a. <sup>5</sup>Ha hin guím bēmhbü guehna dá xi ahü nu'bü mäm 'bühmbü bü. <sup>6</sup>Pē nuya guí pähmbü 'be'a i sāmmi ngue ba ɛhē, nguetho

hinga na søn ra pa da man Ojä gue ba ɛhē. <sup>7</sup>Pē nuya ɛmme xün ngu dim pepü yá mbüi yu jã'i a rá ts'edi ra zïthu, ngue hin di nēqui. Pē i pa nts'ambi thoho rá ts'edi asta gue'bü go bi zøn ra pa ngue Ojä di 'uec'a to'o i sāmmi. <sup>8</sup>Ne gätho da nu ran 'yohü ngue ra ngurpa 'yøt'ats'oqui. Pē nu'bü bá ɛh mahøn'a ra Hmu Jesús nuixtetho rá ts'edi, da hyo a ran 'yohü, ngue da huic thoho. <sup>9</sup>Ne nu'bü bá ɛh ran 'yohü ngue xün ngu rá ts'edi ra zïthu in 'youi, nē da 'yøt'e xün ngu yu hmēpya, nē yün t'øt'e nuixte ngue dí hyät' yu jã'i. <sup>10</sup>Ne gätho 'be'a män thäte da 'yøt'e, ngue da hyät' yu jã'i i 'yo rá 'yu ram 'bedi, gue'ü him mín nde da 'yɛc'yei a majuäni guerpü mí sä xtím pøhø. <sup>11</sup>Ne nu'ü gätho him bi nde da 'yɛc'yei a majuäni Ojä, di japi da 'yɛc'yei yu fehni nē da den'na ran 'yohü ngue ra ngurpa 'yøt'ats'oqui. <sup>12</sup>Jananguē'a gätho ü him bi 'yɛc'yei a majuäni pē man'da di ho ran ts'o, 'darbü da nu rán ts'ēmbi Ojä ü.

#### Nthahni dim pøhø

<sup>13</sup>Pē nzäi ga xihmbe jamadi Ojä nanguē ahü 'be'a gätho bi 'yøt'ahü ma zü cu ahü, ngue di huɛc'ahü ra Hmu. Nguetho Ojä bi huahn'nahü rá mbüdi thoho ngue di pø ahü. Ne nanguē gá 'yɛc'yeihü a majuäni, nu'a rá 'befi rá Hogandähi Ojä í bo ni mbühü. <sup>14</sup>Ne bi huahn'nahü Ojä ngue gá 'yɛc'yeihü 'bü má xi ahe rán ho ma'da'yo ra Cristo. Ne bi zän'nahü Ojä gui comhbü rá nuixte ma Hmuhü ra Jesucristo. <sup>15</sup>Nuya ma zü cu ahü dami thoctahü ni t'ɛc'yeihü, nē 'yo gadí uäns'hü

'be'a guím bẽmhbu, ne 'yo gadí pumbẽnihu 'be'a dá xãn'nahũ nu'bu 'darbu máam 'bũhmbũ, ne'a 'be'a dá xi ahũ nu'bu má o't'ahe ẽ yũ søcuã. <sup>16</sup>Nuya gue ma Hmuhũ ra Jesucristo, guese a, ne Ojã ma Tahũ, da hyut'a ni mbũihũ mazã nangue rán hose Ojã. Nu'a Ojã di huçc'ahũ, ne nangue rá mate bi jajũ ga tõhmbũ 'be'a di 'dajũ. <sup>17</sup>Ne nu'a Ojã da hyu ni mbũihũ, ne di zet'a ni mbũihũ ngue gui mamhbũ ne gui 'yõthũ 'be'a gãtho xũn ho.

Gui 'yãfũ Ojã nanguecãhe,  
ẽn'a ra Pablo

**3** Hõnt'a dí xi ahũ ya ma zũ cu ahũ, dami 'yãfũ rá ts'edi Ojã nanguecãhe n'dahma din ja rá ts'edi ráam hman ra Hmu, ne da bõmanho hõnbũ go hapũ ga 'yomhbe. Ne gãtho to'o da 'yõde da hyãni nangue ran johya, tengutho bin ja bũ guí 'bũhmbũ. <sup>2</sup>Ne gui 'yãfũ rá ts'edi Ojã ngue da yãnje bũ 'bũh yũ ts'om'bãi ja'i, nguetho hinga gãtho in nde da hyãn ráam hman Ojã. <sup>3</sup>Nguetho nu'a ra Hmu njãm'bu da hyegahũ pẽ nzã da mbãjũ, ne i ja rá ts'edi ngue hin di japi di ẽn'nahũ ra dãmants'o. <sup>4</sup>Ne nu'a ra Hmu di jaje dí pãhmbe ngue gadí thoctahũ guí õthũ 'be'a gãtho dí xi ahe. <sup>5</sup>Ne nu'a ra Hmu di ja ahũ man'da man'da gui pãhmbe rán huçcate Ojã, ne di ja ahũ gui hyãthũ 'be'a gãtho guí thohmbũ tengutho bi 'yõt'a ra Cristo.

Jatho gui 'yõt' ni 'befi zehẽhũ

<sup>6</sup>Ma zũ cu ahũ dí xi ahũ nangue rá thuhu ma Hmuhũ ra Jesucristo, dami 'uehmbũ ts'ũ bũ 'bũ ẽ ni cuhũ

i dãnhyẽi, ngue hingui nde dim pefi, gue'ũ hingui ten'na 'be'a dá xãn'nahe. <sup>7</sup>Ne nu'ahũ guí pãhmbe 'be'a gdãm 'bũhmbũ, tengu dá ut'ahe 'bũ máam 'bucãhe bũ, ngue hin dãm 'bũndãnhyẽi thohogãhe. <sup>8</sup>Ne xingui ts'ũ gá 'daje 'be'a dá homhbe. Pẽ dãm pẽhmbe ra pa ne ra xui n'dahma bin ja 'be'a dá homhbe, ne xingui ts'ũ dá pa ahe. <sup>9</sup>Madague mí sã xcã ähmbe ngue xquí zeje. Pẽ dá ndehe ga ut'ahe ra hmẽpya gui 'yõthũ. <sup>10</sup>Ne nu'bu máam 'bũhmbũ bũ, dá xi ahũ, ngue'bu 'bũ a n'da hingui nde dim pefi, hin din sihme 'bũ, pẽ da zã ra thuhu 'bũ. <sup>11</sup>Nguetho dí õhmbe gue 'bũ i 'da ahũ hingui nde dim pefi, pẽ di hõdãnhyẽi thoho ne ndetho din thĩnt pũ hin yú 'befi. <sup>12</sup>Nuya nangue rá ts'edi ma Hmuhũ ra Jesucristo, dí xi ẽ to'o hingui nde dim pefi, ngue da hyãnya zehẽ rá 'befi da 'yõt'e, ne da hyonse 'be'a dãm 'bũ. <sup>13</sup>Pẽ nu'ahũ ma zũ cu ahũ, o gadín xõmbũihũ gui 'yõthũ ran ho. <sup>14</sup>Nu'bu 'bũ a n'da ahũ hingui nde da 'yõt'a 'be'a dí xi ahũ, dami hyethũ 'bũ, janangue'a da mbẽ'ts' yú sã. <sup>15</sup>Pẽ o gadín sũhmbũ, pẽ gui unhdũ ran zofu tengu'bu ni cuhũ.

Ran zegui ran zofu

<sup>16</sup>Ne guese ra Hmu, hõnt'a sã da hyut'a ni mbũihũ, hõnt'a go 'be'a guí thohmbũ gãtho yũ pa. Ne nu'a ra Hmu gam 'bũhmbũ gãtho ahũ. <sup>17</sup>Nugã dra Pablo dí o't'à na ran zengua i ja ua ya nangue ma 'yeseã. Tengu'bu ma firmagã na, ngue gãtho ya ma søcuã. <sup>18</sup>Nuya nu'a ma Hmuhũ ra Jesucristo di jãp'ahũ, gãtho ahũ. Ne hõnt'a dí xi ahũ a ya.